



திருச்சி - மெயின் கார்டு பகுதியில் உள்ள 'ஹோலி கிராஸ் கல்லூரி' - 100 வது ஆண்டைக் கொண்டாடும் விதமாக விளையாட்டுப் போட்டிகள் நடத்தப்படன. இதில் பலவிதமான விளையாட்டுப் போட்டிகளில் மாணவிகள் மிகுந்த உற்சாகமாக கலந்து கொண்டனர். நேற்று மாலை 100 வது ஆண்டு நிறைவு விழாவில் சிறப்பு விருந்தினராக தமிழ்நாடு இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் கலந்து கொண்டு போட்டியில் வெற்றி பெற்றவர்களுக்குப் பரிசுகள் வழங்கிச் சிறப்புரையாற்றினார். நகராட்சி நிர்வாகத் துறை அமைச்சர் கே.என்.நேரு, பள்ளிக் கல்வித் துறை அமைச்சர் அன்பில் மகேஷ் பொய்யாமொழி, திருச்சி கிழக்கு சட்டமன்ற தொகுதி உறுப்பினர் இனிகோ இருதயராஜ், திருச்சி மேயர் அன்பழகன், மாநகர காவல்துறை ஆணையர் காமினி, மற்றும் கல்லூரி முதல்வர் இளமெல்லா ராஜகுமாரி, மற்றும் ஆசிரியர்கள், மாணவிகள் இவ்விழாவில் கலந்துகொண்டனர்.

## குறிஞ்சிப்பாடி தொகுதியில் - முடிவுற்ற பல்வேறு திட்டப் பணிகள்!

வேளாண்மை - உழவர் நலத்துறை அமைச்சர் எம்.ஆர்.கே.பன்னீர்செல்வம் தொடங்கி வைத்தார்!

குறிஞ்சிப்பாடி, ஆக.22-கடலூர் மாவட்டம், குறிஞ்சிப்பாடி சட்ட மன்ற தொகுதிக்குட்பட்ட பகுதிகளில் பல்வேறு முடிவுற்ற திட்டப்பணிகளை நேற்று மாவட்ட ஆட்சித் தலைவர் டாக்டர்.அ. அருண் தம்புராஜ் முன்னிலையில் வேளாண்மை உழவர் நலத்துறை அமைச்சர் எம்.ஆர்.கே. பன்னீர்செல்வம் தொடக்கி வைத்தார்.

அதன் விபரம் வருமாறு: கடலூர் வட்டத்திற்குட்பட்ட பச்சையங்குப்பம் ஊராட்சி சொத்திற்குப் பம் கிராமத்தில் குறிஞ்சிப்பாடி சட்ட மன்ற உறுப்பினர் தொகுதி மேம்பாட்டு நிதியின் கீழ் ரூ.14.00 இலட்சம் மதிப்பீட்டில் புதியதாக கட்டப்பட்டுள்ள நியாயவிலைக்கடை, சேடப்பாளையம் தொடக்க வேளாண்மை கூட்டுறவுக் கடன் சங்கத்தின் கீழ் குடிசைப் பகுதியில் புதிய பகுதி நேர நியாயவிலைக்கடை, சேடப்பாளையம் தொடக்க வேளாண்மை கூட்டுறவுக் கடன் சங்கத்தின் கீழ்

காரைக்காடு பகுதியில் குறிஞ்சிப்பாடி சட்ட மன்ற உறுப்பினர் தொகுதி மேம்பாட்டு நிதியின் கீழ் ரூ.14.00 இலட்சம் மதிப்பீட்டில் புதியதாக கட்டப்பட்டுள்ள நியாயவிலைக்கடை மற்றும் சேடப்பாளையம் ஊராட்சி பெரியகாரைக் கட்டில் கிராமத்தில் அனைத்து கிராம அண்ணா மறுமலர்ச்சி நிதியின் கீழ் ரூ.13.57 இலட்சம் மதிப்பீட்டில் புதியதாக அங்கனவாடி மையம் கட்டப்பட்டவுள்ளதை யும் வேளாண்மை உழவர் நலத்துறை அமைச்சர் திறந்து வைத்தார்.

வழிசோதனைப்பாளையம் தொடக்கவேளாண்மை கூட்டுறவுக் கடன் சங்கத்தின் கீழ் அன்னவல்லி கிராமத்தில் குறிஞ்சிப்பாடி சட்ட மன்ற உறுப்பினர் தொகுதி மேம்பாட்டு நிதியின் கீழ் ரூ.14.00 இலட்சம் மதிப்பீட்டில்; புதிய நியாயவிலைக்கடை, சேடப்பாளையம் தொடக்க வேளாண்மை கூட்டுறவுக் கடன் சங்கத்தின் கீழ் ஆண்டிக்குப்பம்

பகுதியில் புதிய பகுதி நேர நியாயவிலைக்கடை, வழிசோதனைப்பாளையம் தொடக்க வேளாண்மை கூட்டுறவுக் கடன் சங்கத்தின் கீழ் ராமாபுரம் ஊராட்சியில் உள்ள புதுக்குப்பம் புதிய பகுதி நேர நியாயவிலைக்கடை மற்றும் ராமாபுரம் ஊராட்சியில் உள்ள சாத்தங்குப்பம் கிராமத்தில் குறிஞ்சிப்பாடி சட்டமன்ற உறுப்பினர் தொகுதி மேம்பாட்டு நிதியின் கீழ் ரூ.14.00 இலட்சம் மதிப்பீட்டில் புதியதாக கட்டப்பட்டுள்ள நியாயவிலைக்கடை ஆகியவற்றை வேளாண்மை உழவர் நலத்துறை அமைச்சர் திறந்து வைத்தார்.

தொடர்ந்து புதுக்குப்பம் பகுதியில் நடைபெற்ற நிகழ்ச்சியில் கடலூர் ராமாபுரம் (வழிசோதனைப்பாளையம்) வரை இயங்கி வந்த அரசு பேருந்து சேவையை, புதுக்குப்பம் வரை நீட்டிக்கப் பட்ட வழித்தடத்திலான பேருந்து சேவையை வேளாண்மை உழவர் நலத்துறை அமைச்சர்

அவர்கள் கொடியசைத்து தொடக்கி வைத்தார். மேலும் இந்த நிகழ்ச்சியில் பல்வேறு தொடக்க வேளாண்மை கூட்டுறவுக் கடன் சங்கத்தின் கீழ் 14 கடன்கள் சய உதவிக்குழுக்களில் மொத்தம் 176 நபர்களுக்கு ரூபாய் 91 லட்சத்து 24 ஆயிரம் மதிப்பீட்டில் கடன் உதவிக்கான காசோலைகளை வேளாண்மை உழவர் நலத்துறை அமைச்சர் வழங்கினார்.

இந் நிகழ்ச்சியில் மாவட்ட காவல் கண்காணிப்பாளர் இரா.இராஜராம், கூடுதல் ஆட்சியர் (வளர்ச்சி) திட்ட இயக்குநர் வி.மதுபாலன், கூட்டுறவுத் துறை பதிவாளர் நந்தகுமார் மற்றும் உள்ளாட்சி அமைப்புகளின் பிரதிநிதிகள், துறைசார்ந்த அலுவலர்கள் கலந்து கொண்டனர்.



தமிழ்நாடு முதலமைச்சர் மு.க.ஸ்டாலின் அவர்கள் நேற்று (21.8.2023) தலைமைச் செயலகத்தில், சுற்றுச்சூழல் மற்றும் காலநிலை மாற்றத் துறையின் சார்பில், காலநிலை மாற்றம் குறித்த விழிப்புணர்வை பரப்புவதற்கும், மாவட்டங்களின் பசுமைக் கனவுகளை நிறைவேற்ற உதவிடும் வகையிலும் முதலமைச்சரின் பசுமை புத்தாய்வு திட்டத்தை தொடங்கி வைத்தார். இத்திட்டத்தை செயல்படுத்தி அண்ணா பல்கலைக்கழகத்தின் அறிவாற்றல் ஆய்வு நிறுவனத்தால் தேர்வு செய்யப்பட்ட 40 பசுமை தோழர்கள் முதலமைச்சர் அவர்களை சந்தித்து, வாழ்த்துப் பெற்றனர். இந்த நிகழ்ச்சியில், சுற்றுச்சூழல் மற்றும் காலநிலை மாற்றத் துறை அமைச்சர் சிவ.வி.மெய்யநாதன், தலைமைச் செயலாளர் சிவ தாஸ் மீனா, சுற்றுச்சூழல், காலநிலை மாற்றம் மற்றும் வனத்துறை கூடுதல் தலைமைச் செயலாளர் திருமதி.சுபிரியா சாஹூ, அண்ணா பல்கலைக்கழகத்தின் துணை வேந்தர் முனைவர் ஆர்.வேல்ராஜ் மற்றும் அரசு உயர் அலுவலர்கள் கலந்து கொண்டனர்.



கழக இளைஞர் அணிச் செயலாளரும், இளைஞர் நலன் மற்றும் விளையாட்டு மேம்பாட்டுத் துறை அமைச்சருமான உதயநிதி ஸ்டாலின் அவர்கள், நேற்று காலை, சென்னை - அண்ணாநகர் - டி.கே.மகாலில், முத்தமிழர் அறிஞர் கலைஞர் அவர்களின் தனிப்பணியாளராக இருந்த (நினைவில் வாழும்) கரு, செயல்மணி அவர்களின் பேத்தி டாக்டர் கண்மணி கோவலன் - கே.வருண்முகர் ஆகியோருக்கு திருமணத்தைத் தலைமையேற்று நடத்தி வைத்து, மணமக்களை வாழ்த்தி உரையாற்றினார். சென்னை மேற்கு மாவட்டச் செயலாளர் நே.சிறீராக எம்.சி., டாக்டர் கலாநிதி வீராசாமி எம்.பி., எம்.கே.மோகன் எம்.எல்.ஏ., பகுதிச் செயலாளர் ச.பரமசிவம் உள்பட கழக முன்னணியினர் பலரும் மணவிழாவில் கலந்துகொண்டு வாழ்த்தினார்கள்.

## கூட்டுறவுச் சங்கங்களுக்கு விரைவில் தேர்தல்!

அமைச்சர் கே.ஆர்.பெரிய கருப்பன் பேட்டி!

சிவகங்கை, ஆக. 22 - சிவகங்கையில் வேலைவாய்ப்பு முகாமினை துவக்கி வருகை புரிந்த கூட்டுறவுத் துறை அமைச்சர் கே.ஆர்.பெரிய கருப்பன் செய்தியாளர்களிடம் கூறியதாவது . தமிழகத்தில் கூட்டுறவுச் சங்கங்களில் பொறுப்பு வகிந்த நிர்வாகிகள் பதவிக்காலம் ஐந்தாண்டுகளாகும். அவர்கள்



ளின் பதவி காலம் முடிந்து விட்டது. தற்போது தனி

அலுவலர்கள் நியமிக்கப் பட்டு அவர்கள் பொறுப்பு ஏற்றுள்ளார்கள். விரைவில் கூட்டுறவுச் சங்கங்களுக்கான தேர்தல் நடைபெறும். தேர்தல் நடத்துவது குறித்து உயர் திமன்றம் சில வழிகாட்டு முறைகளை தெரிவித்துள்ளது.

அதன்படி கூட்டுறவுச் சங்க தேர்தல் விரைவில்

நடைபெறும். நாடாளுமன்ற சட்டமன்ற தேர்தல் நடத்தித் தனியாக தேர்தல் ஆணையம் உள்ளது போல் கூட்டுறவுச் சங்கங்களுக்கும் தேர்தல் நடத்துவதற்காக தனி தேர்தல் ஆணையம் உள்ளது. அந்த தேர்தல் ஆணையம் தனது பணியினை மேற்கொள்ளும். இவ்வாறு அமைச்சர் பெரிய கருப்பன் கூறினார்.

கழகப் பொருளாளர் டி.ஆர்.பாலு - அமைச்சர் கே.என்.நேரு பங்கேற்பு!

திருச்சி தெற்கு மாவட்ட தி.முக. சார்பில் கலைஞர் நூற்றாண்டு கொடியேற்று விழா - ஆய்வரங்கம்!

அமைச்சர் அன்பில் மகேஸ் பொய்யாமொழி அறிவிப்பு!

திருச்சி, ஆக.22 - திருச்சி தெற்கு மாவட்ட கழக செயலாளர் - அமைச்சர் அன்பில் மகேஸ் பொய்யாமொழி விடுத்துள்ள அறிவிப்பு வருமாறு:-

திருச்சி தெற்கு மாவட்ட தி.முக. சார்பில், முத்தமிழ் அறிஞர் கலைஞர் கலைஞர் அவர்களின் நூற்றாண்டு கொடியேற்று விழா மற்றும் ஆய்வரங்கம் இன்று



(22.08.2023 செவ்வாய்க் கிழமை) மாலை 05.00

மணிக்கு ஆர்.எஸ்.வி. திருமண மண்டபம், ஓ.எப்.டி. வளைவு அருகில் குண்டூரில் நடைபெறுகின்றது. கல்வெட்டைத் திறந்து கழகக் கொடியேற்றி ஆய்வரங்கத்தை கழகப் பொருளாளர், நாடாளுமன்ற கழகக் குழுத் தலைவர் டி.ஆர்.பாலு தொடங்கி வைக்கிறார்.

முத்தமிழறிஞர் தலைவர கலைஞர் வாழ்நாள்

சாதனைகள் குறித்த ஆய்வரங்கத்தில் திராவிட இயக்க தமிழர் பேரவை பொதுச் செயலாளர் சப. வீரபாண்டியன், விடுதலைச் சிறுத்தைகள் கட்சி துணைப் பொதுச் செயலாளர் ஆனார் ஷா நவாஸ் எம். எல்.ஏ. ஆகியோர் கலந்து கொண்டு உரையாற்ற உள்ளார்கள்.

கழக முதன்மைச் செயலாளர், அமைச்சர்

கே.என்.நேரு பங்கேற்று சிறப்பிக் கிறார்.

இந்த நிகழ்வில் மாவட்ட, மாநகர, மாநில நிர்வாகிகள், தலைமைச் செயற்குழு, பொதுக்குழு உறுப்பினர்கள், பகுதி, ஒன்றிய, நகர, பேரூர், கிளை, வட்ட, வார்டுச் செயலாளர்கள், நிர்வாகிகள், அனைத்து அணிகளின் அமைப்பாளர்கள், துணை அமைப்பாளர்கள், அனைத்து உள்ளாட்சி அமைப்புகளின் பிரதிநிதிகள், கழக முன்னோடிகள் அனைவரும் திரளாக கலந்து கொள்ளுமாறு கேட்டுக்கொள்கிறேன்.

இவ்வாறு அவர் தெரிவித்துள்ளார்.

**முதலாம் ஆண்டு நினைவஞ்சலி**

**தேற்றம்: 20.05.1942**

**மறைவு: 22.08.2022**

**உயிரியல்பன் கோவில் - முன்னாள் அறங்காவலர் குழு தலைவர், கும்பகோணம் போர்ட் டவுன் ஹால் - முன்னாள் தலைவர், கும்பகோணம் நகர மேன்மை மன்றி - மதுரைய மாணவர்கள் சங்க முன்னாள் செயலாளர், வாணி வினா சபா - முன்னாள் செயலாளர், கும்பகோணம் ஸாமி உரிமையாளர் சங்க முன்னாள் செயலாளர்**

**எங்களுது தகப்பனாரும்**

**தி.முக.க.வின் மூத்த உறுப்பினருமாகிய**

**திரு. S.V. துரைராஜன்** அவர்கள்

ராஜ் மெட்ராலிக் இண்டஸ்ட்ரி, ராஜ் டிரான்ஸ்போட் மற்றும் துறை ஏஜென்சியில் உரிமையாளர்

**நங்கா நினைவுகளுடன்:**

**மனைவி D.கல்யாணி B.Sc., BT., Assistant ஆசிரியர் (ஒய்வு)**

**மருமகன்கள்:**

**சுரு. Dr. துரை. பிரபுநீர்வாசன் - சரு. Dr. ஜாக்ஸ் பிரபுநீர்வாசன்**

**சுரு. Adv. D. விமலன் B.A., LL.B., - சரு. Dr. வர்ஷா சத்தியன்**

**சுரு. Eng. D. நிமலன் B.E., MBA., - சரு. Dr. லக்ஷ்மி**

**பித்தர்கள் - பேரன்:**

**P. ருத்ரீ சந்திரா, ஸ்ரேயா விமலன், P. அக்ஷரா, N. கசந்தவி, ஜால்மிகா விமலன், P. துரைவீர்ப் சிம்லா**

**Svd villaa 19/41 Bannadurai South Street, Kumbakonam, Thanjavur-612001, Ph: 9443106461**

**Dr. துரை. பிரபுநீர்வாசன் BDS., MDS., DHM.,**

**தஞ்சை மாவட்ட அமைப்பாளர்**

**திராவிட முன்னேற்ற கழகம் தஞ்சை வடக்கு மாவட்டம் - மருத்துவ அணி**

காவிரியில் நீர் திறக்க உத்தரவிடக் கோரிய வழக்கு

25 ஆம் தேதி உச்சநீதிமன்றத்தில் விசாரணை!

டெல்லி, ஆக. 22- காவிரியில் நீர் திறக்க உத்தரவிடக் கோரிய தமிழ்நாடு அரசின் வழக்கு 25ம் தேதி உச்சநீதிமன்றத்தில் விசாரணை நடத்தப்படும் என்று அறிவிக்கப்பட்டது.

காவிரி வழக்கில் தமிழ்நாடு அரசின் முறையிட்ட உத்தரவுகள் மூலமாக விசாரிக்கப்படும் என்று உச்சநீதிமன்ற தலைமை நீதிபதி அறிவித்துள்ளார். கர்நாடக அரசு கடந்த ஜூன், ஜூலை மற்றும் ஆகஸ்ட் மாதம் 9ம் தேதி வரை காவிரியில் இருந்து தமிழ்நாட்டிற்கு தர வேண்டிய 51 டிஎம்சி நீரில் 15 டிஎம்சி மட்டுமே தந்துருப்பதால் எஞ்சியுள்ள 38 டிஎம்சி நீரை உடனடியாக திறக்க உத்தரவிட வேண்டும் என டெல்லியில் சமீபத்தில் நடந்த காவிரி மேலாண்மை ஆணைய கூட்டத்தில் தமிழ்நாடு அரசின் சார்பில் கோரிக்கை வைக்கப்பட்டது. ஆனால் வினாடிக்கு 10,000 கன அடி வீதம் 15 நாட்களுக்கு மட்டுமே தண்ணீர் திறக்க கர்நாடகத் திற்கு மேலாண்மை ஆணையம் உத்தரவிட்டது.

இதற்கு எதிர்ப்பு தெரிவித்து தமிழ்நாடு அரசு தரப்பில் உச்சநீதிமன்றத்தில் மனு தாக்கல் செய்யப்பட்டது. அதில், "கடந்த ஜூன், ஜூலை மாதங்களில் கர்நாடக அரசு தமிழ்நாட்டிற்கு திறந்து விட வேண்டிய நீர்

கமார் 29 டிஎம்சி தண்ணீரை இன்னும் திறந்து விட வேண்டும். அதேபோல ஆகஸ்டு மாதத்தில் கர்நாடகம் 45 டிஎம்சி நீர் தர வேண்டும். காவிரி டெல்டா பாசன பகுதிகளில் சாகுபடி செய்யப்பட்ட நெல் நெற்பயிர்களை காப்பதற்கு உடனடியாக வினாடிக்கு 24,000 கன அடி வீதம் தண்ணீர் இந்த மாதம் முழுவதும் காவிரியில் திறந்து விட கர்நாடக அரசுக்கு உத்தரவிட வேண்டும். அதே போன்று செப்டம்பர் மாதம் திறக்க வேண்டிய 36.76 டிஎம்சி நீரையும் காலதாமத மில்லாமல் உரிய நேரத்தில் திறந்து விடவும் கர்நாடகத் துக்கு உத்தரவிட வேண்டும் என்று கோரி வழக்கு கொடுத்துள்ளது.

தலைமை நீதிபதி சந்திரகுட், "காவிரி விவகாரம் என்பது மிகவும் முக்கியத்துவம் வாய்ந்தது என்பதால் இந்த வழக்கில் உடனடியாக விசாரிக்கும் விதமாக 3 நீதிபதிகள் கொண்ட புதிய அமர்வு உருவாக்கப்படும்" என்று அறிவித்தார்.

இந்நிலையில் காவிரியில் நீர் திறக்க உத்தரவிடக் கோரிய தமிழ்நாடு அரசின் வழக்கு 25ம் தேதி உச்சநீதிமன்றத்தில் விசாரணை நடத்தப்படும் அறிவிக்கப்பட்டதுடன் 25 ஆம் தேதிக்கு இந்த வழக்கு பட்டியலிடப்பட்டுள்ளது என்பதை குறிப்பிடத்தக்கது.

கலைஞர் நூற்றாண்டு விழா! முத்தமிழறிஞர்

கலைஞர் பண்பாட்டு மையம் சார்பில் - கானொலிக் கூட்டம்!

டாக்டர் கலாநிதி வீராசாமி எம்.பி. சிறப்புரை! ஒருங்கிணைப்பு - லண்டன் செந்தில்!

லண்டன், ஆக. 22- முத்தமிழறிஞர் கலைஞர் நூற்றாண்டு விழாவுக்கு முன்னிட்டு முத்தமிழறிஞர் கலைஞர் தமிழ் பண்பாட்டு மையம் மற்றும் கலைஞர் அயலக உடன் பிறப்புக்கள் குழு நடத்தும் 100 கானொலிக் கூட்டங்களில் தொடர் வரிசையில் வரும் 25-08-2023 - வெள்ளிக்கிழமை மாலை இந்திய

நேரம் 7:30 மணியளவில் நடைபெறவுள்ள 25வது கானொலிக் கூட்டத்தில் தி.மு.க அயலக அறிஞர் தலைவரும் வடசென்னை நாடாளுமன்ற உறுப்பினர் மான மருத்துவர் கலாநிதி வீராசாமி கலந்து கொண்டு சிறப்புரையாற்றுகிறார்.

கலைஞரின் சாதனைகள், சமூக நீதிகளை அவர் நிகழ்த்திய போராட்டங்கள், அயலகத் தமிழர்க்

ளுக்கு கலைஞர் செய்த நன்மைகளை எடுத்துரைக்கிறார். உலகெங்கும் வாழும் தமிழர்கள், தி.மு.கவினர் இக்கானொலி கூட்டத்தில் பங்கேற்க உள்ளனர். இக்கானொலி கூட்டத்தை முத்தமிழறிஞர் கலைஞர் தமிழ்ப் பண்பாட்டு மையத் தலைவர் லண்டன் அ. செந்தில்குமார் ஒருங்கிணைக்கிறார்.



நெல்லையில் தி.மு.க. இளைஞர் அணி, மாணவர் அணி, மருத்துவ அணி சார்பில் நடைபெற்ற உண்ணாவிரத அரப்போரட்டத்தில் அமைச்சர் தங்கம் தென்னரசு கலந்துகொண்டு கண்ட உரையாற்றினார். இதில் மாவட்ட கழகச் செயலாளர் இரா.ஆவையப்பன், மாவட்டப் பொறுப்பாளர் டி.பி.எம்.மமதீன்கான், அப்துல் வகாப் எம்.எல்.ஏ., நெல்லை மாநகர மேயர் சரவணன் மற்றும் கழக முன்னணியினர் கலந்துகொண்டனர்.